

## Imniedi sit ġdid għall-*Hal Far Model Flying Association*



Illum infetaħ uffiċjalment sit ġdid ta' *Hal Far Model Flying Association* mis-Segretarju Parlamentari għar-Riċerka, Innovazzjoni, Żgħażaġh u Sport Chris Agius fil-preżenza tal-President tal-Assoċjazzjoni Arthur Napier fost oħrajn.

Is-Segretarju Parlamentari Chris Agius spjega l-intoppi li Itaqgħu magħhom fil-mixja sabiex l-Assoċjazzjoni tingħata dan is-sit minn fejn tista' topera. Fil-fatt l-akbar ostaklu kien dak li l-art tinsab f'żona industrijali. Huwa qal li b'rieda tajba minn diversi partijiet intlaħaq ftehim b'sodisfazzjoni kbir għan-numru ta' dilettanti fi hdan l-Assoċjazzjoni. Semma wkoll li fl-isport ma għandhiex tidhol il-politika u li l-ġurnata tal-lum tixhed eżattament dan. Huwa kompli jgħid li qiegħed jipprova jgħin sabiex jintlaħqu t-talbiet kbar li qed isiru minn diversi assoċjazzjonijiet, għalkemm dan ma jkunx dejjem possibli.


Il-President tal-Assoċjazzjoni Arthur Napier semma l-importanza tal-MoU li kien iffirmat ma' SportMalta. Kif tistgħu anke ssegwu fil-filmat, Napier esprima s-sodisfazzjon li l-Assoċjazzjoni waslet s'hawn.

Pierre Bonello, is-Segretarju tal-Assoċjazzjoni fisser din il-ġurnata bħala waħda storika li biha l-Assoċjazzjoni reġgħet ingħaqdet u ssaħħet. Huwa sostna li kien importanti li l-*stakeholders* bħal Malta Enterprise kienu involuti sa mill-bidu nett u lkoll ġibdu habel wieħed.

Inderizzaw lil dawk preżenti wkoll George Borg Marks, id-Direttur tal-Avjazzjoni Ċivili, Dr Luciano Busuttil, *Chairman* ta' SportMalta u David Agius il-Kelliem tal-Oppożizzjoni għall-isport.



Uncategorized



**JANICE BARTOLO**

16 hours ago  **0 Comments**